

آداؤ افکار

*ڈاکٹر محمد الدین غازی

اردو تراجم قرآن پر ایک نظر مولانا محمد امانت اللہ اصلاحی کے افادات کی روشنی میں - ۳۱

(۱۱۲) تاب علی کامفہوم

تاب کے معنی لوٹنے کے ہوتے ہیں، قرآن مجید میں بندوں کے لیے تاب کا فعل الی کے ساتھ استعمال ہوتا ہے جس کا مطلب ہوتا ہے اللہ کی طرف رجوع اور انابت کرنا، اس وسیع مفہوم میں توبہ کرنا اور معافی مالگنا بھی شامل ہے، لیکن لفظ کا اصل مفہوم اس سے وسیع تر ہے۔

اللہ کے لیے تاب کا فعل علی کے ساتھ استعمال ہوتا ہے جس کا مطلب ہوتا ہے مہربان ہونا نظر کرم فرمانا۔ اس وسیع مفہوم میں توبہ کی توفیق دینا اور توبہ قبول کر لینا اور معاف کر دینا بھی شامل ہے، لیکن اصل مفہوم اس سے وسیع تر ہے۔ فیروز آبادی کے الفاظ میں ن تاب اللہ علیه: وَفَقَهُ لِلتَّوْبَةِ، أَوْ رَجَحَ بِهِ مِنَ التَّشْدِيدِ إِلَى التَّخْفِيفِ، أَوْ لَيَتُسُوِّبُوا۔ اس سے اچھی طرح تاب علی کامفہوم واضح ہوتا ہے، یعنی اس لفظ کے مفہوم میں نہ صرف توبہ قبول کرنا بلکہ مہربانی کرنا اور توبہ کی توفیق دینا بھی آتا ہے۔

مختلف تراجم قرآن کے مطالعہ سے یہ بات سامنے آتی ہے کہ تاب علی کے مفہوم کی یہ وسعت عام طور سے متوجہین کے سامنے بھی رہی ہے اور بعض نے اکثر جگہ اور بعض نے کچھ جگہوں پر لفظ کے اس مفہوم کو ادا بھی کیا ہے تاہم بعض ایسے مقامات جہاں معاف کرنے کے بجائے مہربان ہونا ہی مناسب تر جمہ ہو سکتا تھا، وہاں بعض متوجہین نے معاف کرنا ترجمہ کیا ہے، ایسے بعض مقامات کا ہم یہاں بطور مثال تذکرہ کریں گے:

(۱) عَلِمَ أَن لَّن تُحْصُوْهُ فَتَابَ عَلَيْكُمْ فَاقْرُؤُوا مَا تَيَسَّرَ مِنَ الْقُرْآنِ۔ (المزمل: ۲۰)

”اس نے جانا کہ تم اس کو بناہ نہ سکو گے تو اس نے تم پر عنایت کی نظر کی، تو قرآن میں سے جتنا میسر ہو سکے پڑھ لیا کرو،“ (امین احسن اصلاحی)

”اس نے معلوم کیا کہ تم اس کو بناہ نہ سکو گے تو اس نے تم پر مہربانی کی،“ (فتح محمد جالندھری)

”اسے معلوم ہے کہ اے مسلمانو! تم سے رات کا شمار نہ ہو سکے گا تو اس نے اپنی مہر سے تم پر رجوع فرمائی،“ (احمد

*ڈین فیکٹری آف قرآن، الجامعہ الاسلامیہ، شانتا پرم، کیرلا، بھارت۔ mohiuddin.ghazi@gmail.com

”نے معلوم ہے کہ تم لوگ اوقات کا ٹھیک شمار نہیں کر سکتے، لہذا اس نے تم پر مہربانی فرمائی،“ (سید مودودی)

”اس نے جانا کہ تم اس کو پورانہ کرسکو گے تو تم پر معافی بھیجی (شاہ عبدالقار)

(۲) وَإِذْ قَالَ مُوسَىٰ لِقَوْمِهِ يَا قَوْمُ إِنَّكُمْ ظَلَمُونَ أَنفُسَكُمْ بِاتَّخَادُكُمُ الْعِجْلَ فَتُوبُوا إِلَيَّ
بَارِئُكُمْ فَاقْتُلُوا أَنفُسَكُمْ ذَلِكُمْ خَيْرٌ لَّكُمْ عِنْدَ بَارِئِكُمْ فَتَابَ عَلَيْكُمْ إِنَّهُ هُوَ التَّوَابُ الرَّحِيمُ۔
(ابقرۃ: ۵۳)

”اور جب کہا موسی نے اپنی قوم کو اے قوم تم نے نقصان کیا اپنا یہ بچھڑا بنا لیکر، اب تو بے کروا پنے پیدا کرنے والے کی طرف اور مارڈا اپنی اپنی جان، یہ بہتر ہے تم کو اپنے خالق کے پاس، بھر متوجہ ہو اتم پر برحق، وہی ہے معاف کرنے والا مہربان،“ (شاہ عبدالقار)

(۳) وَحَسِبُوا أَلَا تَكُونُ فَتْنَةٌ فَعُمُوا وَصَمُوا ثُمَّ تَابَ اللَّهُ عَلَيْهِمْ ثُمَّ عَمُوا وَصَمُوا كَثِيرٌ
مِّنْهُمْ وَاللَّهُ بَصِيرٌ بِمَا يَعْمَلُونَ۔ (المائدۃ: ۱۷)

”اور انہوں نے گمان کیا کہ کوئی پکڑنیں ہو گی، پس اندھے اور بہرے بن گئے، پھر اللہ نے ان پر رحمت کی لگاہ کی، پھر ان میں سے بہت سے اندھے بہرے بن گئے، اور اللہ دیکھ رہا ہے جو کچھ یہ کر رہے ہیں،“ (امین الحسن اصلاحی)
”اور خیال کرتے تھے کہ (اس سے ان پر) کوئی آفت نہیں آنے کی تو وہ اندھے اور بہرے ہو گئے پھر خدا نے ان پر مہربانی فرمائی (لیکن) پھر ان میں سے بہت سے اندھے اور بہرے ہو گئے اور خدا ان کے سب کاموں کو دیکھ رہا ہے،“
(فتح محمد جalandھری)

”اور اپنے نزدیک یہ سمجھے کہ کوئی فتنہ و نما نہ ہو گا، اس لیے اندھے اور بہرے بن گئے پھر اللہ نے انہیں معاف کیا تو ان میں سے اکثر لوگ اور زیادہ اندھے اور بہرے بنتے چلے گئے اللہ ان کی یہ سب حکمات دیکھتا رہا ہے،“ (سید مودودی)

”اور اس گمان میں ہیں کہ کوئی سزا نہ ہو گی تو اندھے اور بہرے ہو گئے پھر اللہ نے ان کی تو بے قبول کی پھر ان میں بیکرے اندھے اور بہرے ہو گئے اور اللہ ان کے کام دیکھ رہا ہے،“ (احمد رضا خان)

”اور سمجھ بیٹھے کہ کوئی پکڑنا ہو گی، پس اندھے بہرے بن بیٹھے، پھر اللہ تعالیٰ نے ان کی تو بے قبول کی، اس کے بعد بھی ان میں سے اکثر اندھے بہرے ہو گئے۔ اللہ تعالیٰ ان کے اعمال کو بخوبی دیکھنے والا ہے،“ (محمد جو ناگری)

(۴) لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ
بَعْدِ مَا كَادَ يَزِيقُ قُلُوبُ فَرِيقٍ مِّنْهُمْ ثُمَّ تَابَ عَلَيْهِمْ إِنَّهُ بِهِمْ رَءُوفٌ رَّحِيمٌ۔ وَعَلَى الْشَّالِدَةِ
الَّذِينَ خُلِفُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحُبَتْ وَضَاقَتْ عَلَيْهِمُ أَنْفُسُهُمْ وَظَنُوا أَنَّ
لَا مَلْجَأً مِّنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِتُتُوبُوا إِنَّ اللَّهَ هُوَ التَّوَابُ الرَّحِيمُ۔ (التوبۃ: ۱۷، ۱۸)

”اللہ نے معاف کر دیا نبی موسیٰ اور ان مہاجرین و انصار کو جنہوں نے بڑی تنگی کے وقت میں نبی کا ساتھ دیا اگرچہ ان میں سے کچھ لوگوں کے دل کجھی کی طرف مائل ہو چکے تھے (مگر جب انہوں نے اس کجھی کا اتباع نہ کیا بلکہ نبی کا ساتھ دیا تو) اللہ نے انہیں معاف کر دیا، بے شک اس کا معاملہ ان لوگوں کے ساتھ شفقت و مہربانی کا ہے۔ اور ان تینوں کو بھی اس نے معاف کیا جن کے معاملہ کو ملتی کر دیا گیا تھا جب زمین اپنی ساری وسعت کے باوجود ان پر تنگ ہو گئی اور ان کی اپنی جانبیں بھی ان پر بارہوں نے لگیں اور انہوں نے جان لیا کہ اللہ سے بچنے کے لیے کوئی جائے پناہ خود اللہ ہی کے دامن رحمت کے سوانحیں ہے، تو اللہ اپنی مہربانی سے ان کی طرف پلاتا تاکہ وہ اس کی طرف پہنچ آئیں، یقیناً وہ بِرَّا معاف کرنے والا اور حیم ہے“ (سید مودودی، تاب علی کا ترجمہ دونوں طرح سے کیا ہے جبکہ دونوں جگہ دونوں جگہ مہربانی کرنے کا محل ہے)

”بیشک اللہ کی رحمتیں متوجہ ہوئیں ان غیب کی خبریں بتانے والے اور ان مہاجرین اور انصار پر جنہوں نے مشکل کی گھٹری میں ان کا ساتھ دیا بعد اس کے کہ قریب تھا کہ ان میں کچھ لوگوں کے دل پھر جائیں پھر ان پر رحمت سے متوجہ ہوا بیشک وہ ان پر نہایت مہربان رحم والا ہے، اور ان تین پر جو موقف رکھے گئے تھے یہاں تک کہ جب زمین اپنی وسعت ہو کر ان پر تنگ ہو گئی اور ہوا پنی جان سے تنگ آئے اور انہیں یقین ہوا کہ اللہ سے پناہ نہیں مگر اسی کے پاس، پھر ان کی توبہ قبول کی کرتا ہے رہیں، بیشک اللہ ہی توبہ قبول کرنے والا مہربان ہے“ (احمد رضا خان، تاب علی کا ترجمہ دونوں طرح سے کیا ہے، جبکہ دونوں جگہ مہربانی کرنے کا محل ہے)

”اللہ نے نبی اور مہاجرین و انصار پر رحمت کی نظر کی جنہوں نے نبی کا ساتھ تنگی کے وقت میں دیا، بعد اس کے کہ ان میں سے کچھ لوگوں کے دل کجھی کی طرف مائل ہو چکے تھے، پھر اللہ نے ان پر رحمت کی نگاہ کی۔ بے شک وہ ان پر نہایت مہربان اور رحم فرمانے والا ہے۔ اور ان تینوں پر بھی رحمت کی نگاہ کی جن کا معاملہ اٹھا رکھا گیا تھا۔ یہاں تک کہ جب زمین، اپنی وسعتوں کے باوجودہ، ان پر تنگ ہو گئی اور ان کی جانیں ضيق میں پڑ گئیں اور انہوں نے اندازہ کر لیا کہ خدا سے، خدا کے سوا، کہیں مفر نہیں۔ پھر اللہ نے ان پر عنایت کی نظر کی تاکہ وہ توبہ کریں۔ بے شک اللہ ہی ہے جو توبہ قبول کرنے والا اور رحم فرمانے والا ہے“ (امین حسن اصلاحی، یہاں دونوں جگہ تاب علی کا ترجمہ مناسب ہے)

”اللہ تعالیٰ نے پیغمبر کے حال پر توجہ فرمائی اور مہاجرین اور انصار کے حال پر بھی جنہوں نے ایسی تنگی کے وقت پیغمبر کا ساتھ دیا، اس کے بعد کہ ان میں سے ایک گروہ کے لوگوں میں کچھ تزلزل ہو چلا تھا۔ پھر اللہ نے ان کے حال پر توجہ فرمائی۔ بلاشبہ اللہ تعالیٰ ان سب پر بہت ہی شفیق مہربان ہے۔ اور تمیں شخصوں کے حال پر بھی جن کا معاملہ ملتی چھوڑ دیا گیا تھا۔ یہاں تک کہ جب زمین باوجود اپنی فراخی کے ان پر تنگ ہونے لگی اور وہ خود اپنی جان سے تنگ آگئے اور انہوں نے سمجھ لیا کہ اللہ سے کہیں پناہ نہیں مل سکتی بجز اس کے کہ اسی کی طرف رجوع کیا جائے پھر ان کے حال پر توجہ فرمائی تاکہ وہ آئندہ بھی توبہ کر سکیں۔ بیشک اللہ تعالیٰ بہت توبہ قبول کرنے والا بڑا رحم والا ہے“ (محمد جو ناگڑی)

(۵) **الشَّفَقُوتُمْ أَنْ تُقَدِّمُوا بَيْنَ يَدَيْ نَجُواكُمْ صَدَقَاتٍ فَإِذَا لَمْ تَفْعَلُوا وَتَابَ اللَّهُ عَلَيْكُمْ فَأَقِيمُوا الصَّلَاةَ وَأَتُوا الزَّكَاةَ وَأَطْبِعُوا اللَّهُ وَرَسُولَهُ** (المجادلة: ۱۳)

”کیا تم اس بات سے اندر نہ ناک ہوئے کہ اپنی رازدارانہ باتوں سے پہلے صدقے پیش کرو۔ پس جب تم نے یہ نہیں کیا اور اللہ نے تم پر حرم فرمایا تو نماز کا اہتمام کرو اور زکوٰۃ دیتے رہو اور اللہ اور اس کے رسول کی اطاعت کرتے رہو،“
(امین احسن اصلاحی)

”کیا تم ڈر گئے اس بات سے کہ تجھے میں گنگوکرنے سے پہلے تمہیں صدقات دینے ہوں گے؟ اچھا، اگر تم ایسا نہ کرو اور اللہ نے تم کو اس سے معاف کر دیا تو نماز قائم کرتے رہو، زکوٰۃ دیتے رہو اور اللہ اور اس کے رسول کی اطاعت کرتے رہو،“ (سید مودودی)، اس ترجمہ میں توجہ طلب بات یہ ہے کہ یہاں محلہ بانی کرنے کا ہے نہ کہ معاف کرنے کا، اور ”اس سے معاف کر دیا“ تو اس لفظ کے مفہوم میں آہی نہیں سکتا، کیونکہ کسی کو معاف کرنے کے لئے تو تاب علی آتا ہے، لیکن کسی کوکسی کام سے معاف کرنے کے لئے یہ لفظ نہیں آتا ہے، اسی طرح اذلم تفعلووا کا ترجمہ ماضی کا ہونا چاہئے، نہ کہ مستقبل کا جیسا کہ یہاں کیا گیا ہے، دوسرے مترجمین نے اس کا ترجمہ ماضی کا کیا ہے اور وہ ہی درست ہے)
”کیا تم اس سے کہ پیغمبر کے کان میں کوئی بات کہنے سے پہلے خیرات دیا کرو ڈر گئے؟ پھر جب تم نے (ایسا) نہ کیا اور خدا نے تمہیں معاف کر دیا تو نماز پڑھتے اور زکوٰۃ دیتے رہو اور خدا اور اس کے رسول کی فرمانبرداری کرتے رہو،“ (فتح محمد جalandھری)

”کیا تم اپنی سرگوشی سے پہلے صدقہ نکالنے سے ڈر گئے؟ پس جب تم نے یہ نہ کیا اور اللہ تعالیٰ نے کبھی تمہیں معاف فرمادیا تو اب (جنوبی) نمازوں کو قائم رکھو زکوٰۃ دیتے رہا کرو اور اللہ تعالیٰ کی اور اس کے رسول کی تابع داری کرتے رہو۔“ (محمد جو ناگری)

(۶) يُرِيدُ اللَّهُ لِيُبَيِّنَ لَكُمْ وَيَهْدِيَكُمْ سُنَنَ الَّذِينَ مِنْ قَبْلِكُمْ وَيَتُوبَ عَلَيْكُمْ وَاللَّهُ عَلَيْهِمْ حَكْمٌ۝ وَاللَّهُ يُرِيدُ أَنْ يَتُوبَ عَلَيْكُمْ وَيُرِيدُ الَّذِينَ يَتَبَيَّنُونَ الشَّهَوَاتِ أَنْ تَمْبُلُوا مِيلًا عَظِيمًا۔
(النساء: ۲۶ و ۲۷)

”اللہ کا ارادہ یہ ہے کہ تم پر (اپنی آیتیں) واضح کر دے اور تمہیں ان لوگوں کے طریقے کی ہدایت بخشے جو تم سے پہلے ہو گزرے ہیں، اور تم پر رحمت کی نگاہ کرے۔ اور اللہ علم والا اور حکمت والا ہے۔ اللہ تو یہ چاہتا ہے کہ تم پر رحمت کی نگاہ کرے اور وہ لوگ جو اپنی شہوات کی پیروی کر رہے ہیں یہ چاہتے ہیں کہ تم پر راہ حق سے بالکل ہی بھٹک کر رہ جاؤ،“
(امین احسن اصلاحی)

”اللہ چاہتا ہے کہ تم پر ان طریقوں کو واضح کرے اور انہی طریقوں پر تمہیں چلائے جن کی پیروی تم سے پہلے گزرے ہوئے صلحاء کرتے تھے وہ اپنی رحمت کے ساتھ تمہاری طرف متوجہ ہونے کا ارادہ رکھتا ہے، اور وہ علیم بھی ہے اور دانا بھی۔ ہاں، اللہ تو تم پر رحمت کے ساتھ توجہ کرنا چاہتا ہے مگر جو لوگ خود اپنی خواہشات نفس کی پیروی کر رہے ہیں وہ چاہتے ہیں کہ تم راہ راست سے ہٹ کر دور نکل جاؤ،“ (سید مودودی)

”خدا چاہتا ہے کہ (اپنی آیتیں) تم سے کھول کھول کر یہاں فرمائے اور تم کو اگلے لوگوں کے طریقے بتائے اور تم پر

مہربانی کرے اور خدا جانے والا (اور) حکمت والا ہے۔ اور خدا تو چاہتا ہے کہ تم پر مہربانی کرے اور جو لوگ اپنی خواہشوں کے یقینے پلے ہیں وہ چاہتے ہیں کہ تم سیدھے راستے سے بھٹک کر دور جا پڑو۔ (فتح محمد جالندھری)

”اللَّهُ تَعَالَى چاہتا ہے کہ تمہارے واسطے خوب کھول کر بیان کرے اور تمہیں تم سے پہلے کے (نیک) لوگوں کی راہ پر چلائے اور تمہاری توبہ قبول کرے، اور اللہ تعالیٰ جانے والا حکمت والا ہے۔ اور اللہ چاہتا ہے کہ تمہاری توبہ قبول کرے اور جو لوگ خواہشات کے بیرون ہیں وہ چاہتے ہیں کہ تم اس سے بہت دور ہٹ جاؤ۔“ (محمد جونا گڑھی)

(۷) لِيُحَدِّبَ اللَّهُ الْمُنَافِقِينَ وَالْمُنَافِقاتِ وَالْمُشْرِكِينَ وَالْمُشْرِكَاتِ وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ وَكَانَ اللَّهُ غَفُورًا رَّحِيمًا۔ (الاحزاب: ۳۷)

”اس پر امامت کو اٹھانے کا لازمی نیچجہ یہ ہے کہ اللہ منافق مردوں اور عورتوں، اور مشرک مردوں اور عورتوں کو سزا دے اور مومن مردوں اور عورتوں کی توبہ قبول کرے، اللہ درگز رفرمانے والا اور حیم ہے۔“ (سید مودودی)

”(یہ اس لیے) کہ اللہ تعالیٰ منافق مردوں عورتوں اور مشرک مردوں عورتوں کو سزادے اور مومن مردوں عورتوں کی توبہ قبول فرمائے، اور اللہ تعالیٰ بڑا ہی بخششے والا اور مہربان ہے۔“ (محمد جونا گڑھی)

”تاکہ اللہ منافقین و منافقات اور مشرکین و مشرکات کو سزادے اور مومنین و مومنات کو اپنی رحمت سے نوازے۔ اور اللہ بخششے والا مہربان ہے۔“ (امین احسن اصلاحی)

”تاکہ خدا منافق مردوں اور منافق عورتوں اور مشرک مردوں اور مشرک عورتوں کو عذاب دے اور خدا مومن مردوں اور مومن عورتوں پر مہربانی کرے۔ اور خدا تو بخششے والا مہربان ہے۔“ (فتح محمد جالندھری)

(۸) رَبَّنَا وَاجْعَلْنَا مُسْلِمِينَ لَكَ وَمِنْ ذِرَّتِنَا أَمَّةً مُسْلِمَةً لَكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَابُ الرَّحِيمُ۔ (البقرة: ۱۲۸)

”اے ہمارے رب ہم دونوں کو اپنا فرمانبردار بنا اور ہماری ذریت میں سے تو اپنی ایک فرمانبردار امت اٹھا اور ہمیں ہمارے عبادت کے طریقے بتا اور ہماری توبہ قبول فرماء۔ بے شک تو ہی توبہ قبول کرنے والا رحم فرمانے والا ہے۔“ (امین احسن اصلاحی)

”اور تم کو معاف کر تو ہی ہے اصل معاف کرنے والا مہربان۔“ (شاہ عبدالقدیر)

”اور ہماری کوتا ہیوں سے درگز فرماء تو بڑا معاف کرنے والا اور رحم فرمانے والا ہے۔“ (سید مودودی)

”اور ہماری توبہ قبول فرماء تو توبہ قبول فرمانے والا اور رحم و کرم کرنے والا ہے۔“ (محمد جونا گڑھی)

”اور ہمارے حال پر (رحم کے ساتھ) توجہ فرماء۔ بے شک توجہ فرمانے والا مہربان ہے۔“ (فتح محمد جالندھری)

”اور ہمارے حال پر توجہ رکھئے اور فی الحقيقة آپ ہی ہیں توجہ فرمانے والے مہربانی کرنے والے۔“ (مولانا تھانوی)

توبۃ من الله

فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ تَوْبَةً مِّنَ اللَّهِ وَكَانَ اللَّهُ عَلِيِّمًا حَكِيمًا۔ (النساء: ۹۲)

اس آیت میں (تَوْبَةً مِّنَ اللَّهِ) کا ترجمہ مختلف طرح سے کیا گیا ہے:

”یہ اللہ کی طرف سے ٹھہرائی ہوئی توبہ ہے“ (امین احسن اصلاحی)

”اللہ تعالیٰ سے بخشنونے کے لئے“ (محمد جنا گڑھی)

”یہ اللہ کے یہاں اس کی توبہ ہے“ (احمد رضا خان)

”یاں گناہ پر اللہ سے توبہ کرنے کا طریقہ ہے“ (سید مودودی)

ان تمام ترجیحوں کو دیکھتے ہوئے محسوس ہوتا ہے کہ توہبہ کو تاب الی یعنی توبہ کرنے کے معنی میں لیا گیا ہے، اور اسی وجہ سے لفظ من کے مفہوم کی ادائیگی میں بھی متوجہ میں کو دشواری پیش آئی ہے، مولانا امانت اللہ اصلاحی کی رائے کے مطابق یہاں توہبہ تاب علی یعنی مہربانی کرنے کے مفہوم میں ہے، ترجمہ ہو گا ”یہ اللہ کی طرف سے مہربانی ہے“، جملہ کی تفصیل اس طرح ہو گی: (تَوَبَةٌ مِّنَ اللَّهِ عَلَى عِبَادِهِ) مطلب یہ ہو گا کہ اللہ نے قتل خطا کے سلسلے میں جو کچھ رہنمائی فرمائی ہے وہ اللہ کی طرف سے بندوں پر اس کی مہربانی ہے۔ اس طرح لفظ من کے مفہوم کی ادائیگی احسن طریقے سے ہو جاتی ہے، اور جملہ کا مفہوم بھی پوری آیت سے بخوبی ہم آہنگ ہو جاتا ہے۔

مکتبہ امام اہل سنت پرستیاب ہیں

800	مولانا مفتی محمد تقی عثمانی	درس شعب الایمان (چار جلدیں)
500	قاضی چنیوالہ بشی	سیدنا امیر مردان بن الحکم
400	مولانا مفتی محمد تقی عثمانی	ترمیتی بیانات (۲ جلدیں)
220	مولانا مفتی محمد رفع عثمانی	پراشریات
200	مولانا مفتی محمد تقی عثمانی	مجلس عثمانی
220	مولانا مفتی محمد تقی عثمانی	رہن سہن کے اسلامی طریقے
240	مولانا مفتی محمد شفیع عثمانی	تأثیرات مفتی اعظم
240	مولانا اکثر عبدالرزاق اسکندر	مشاہدات و تاثیرات
180	مولانا اکثر عبدالرزاق اسکندر	تحفظ مدارس
190	مولانا اکثر عبدالرزاق اسکندر	اصلاحی گزارشات
230	مفتی نور عالم اخیل امینی	مقالات امینی
270		خطبات داعی اسلام
350	محمد عدنان مرزا	جنید جشید۔ ایک عہد ساز شخصیت